

(ബി) കോർപ്പറേഷൻ ലാഭകരമാക്കുന്നതും ജീവനക്കാരുടെ ആവശ്യങ്ങളും സംബന്ധിച്ച് കൃഷി മന്ത്രിയുമായി സംഘടനാ നേതാക്കൾ ചർച്ച നടത്തിയിരുന്നോ; എങ്കിൽ ഇക്കാര്യത്തിൽ സർക്കാരിന്റെ നിലപാട് അറിയിക്കാമോ?

ഈ വിഷയത്തിൽ ഔദ്യോഗിക ചർച്ചകളൊന്നും നടത്തിയിട്ടില്ല. എന്നാൽ ഇതുസംബന്ധിച്ച് ലഭിച്ച നിവേദനങ്ങൾ പരിശോധിച്ചുവരുന്നു.

(സി) പതിനയ്യായിരത്തിൽപ്പരം എണ്ണപ്പനകൾ കാട്ടാനകൾ നശിപ്പിക്കാനിടയായതുമൂലം കോർപ്പറേഷനുമായിട്ടുള്ള നഷ്ടം എത്രയാണെന്ന് തിട്ടപ്പെടുത്തിയിട്ടുണ്ടോ?

കഴിഞ്ഞ ഒരു വർഷത്തിനുള്ളിൽ 4000 എണ്ണപ്പനമരങ്ങൾ കാട്ടാനയുടെ ആക്രമണമൂലം നഷ്ടപ്പെടുകയുണ്ടായി. ഓരോ മരത്തിൽനിന്നും ഒരു വർഷം 70 കിലോ എന്ന കണക്കിൽ 280 മെ. ടൺ എണ്ണപ്പനക്കുരുവിന്റെ വരുമാന നഷ്ടം സംഭവിച്ചിട്ടുണ്ട്. ഈ എണ്ണപ്പനമരങ്ങളിൽനിന്നും 10 വർഷത്തോളം വിളവെടുക്കാൻ സാധിക്കുന്നതാണ്. ആയതുകൂടി കണക്കാക്കുമ്പോൾ ഏകദേശം 2.80 കോടിയോളം രൂപയുടെ എണ്ണപ്പനക്കുരുവിന്റെ വരുമാന നഷ്ടം സംഭവിക്കുന്നതാണ്.

(ഡി) പ്രസ്തുത കോർപ്പറേഷന്റെ കാസർഗോഡ് ഡിവിഷനിൽ കശുമാങ്ങ ജ്യൂസ് കെട്ടിക്കിടക്കുന്നതും കാലടി ഡിവിഷനിൽ മറിഞ്ഞുവീണ തേക്കുമരങ്ങൾ ലേലംചെയ്യാത്തതും പരിഹരിക്കാൻ നടപടിയുണ്ടാകുമോ?

ഇതുസംബന്ധിച്ച് പ്ലാന്റേഷൻ കോർപ്പറേഷൻ മാനേജിംഗ് ഡയറക്ടർ സമർപ്പിച്ചിട്ടുള്ള റിപ്പോർട്ട് പരിശോധിച്ചുവരുന്നു.

(ഇ) പ്ലാന്റേഷൻ കോർപ്പറേഷൻ ലാഭത്തിലാക്കാൻ എന്തെല്ലാം നടപടികളാണ് സ്വീകരിച്ചുവരുന്നതെന്ന് വ്യക്തമാക്കാമോ?

പ്ലാന്റേഷൻ കോർപ്പറേഷൻ ലാഭത്തിലാക്കാൻ സ്വീകരിച്ചുവരുന്ന നടപടികൾ സംബന്ധിച്ച വിവരം അനുബന്ധമായി ചേർത്തിട്ടുണ്ട്.\*

#### കാർഷിക സർവ്വകലാശാല വൈസ് ചാൻസലറുടെ നിയമനം

8 (993) ശ്രീ. എൻ. ഷംസുദ്ദീൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) നിലവിലെ കാർഷിക സർവ്വകലാശാല വൈസ് ചാൻസലർ, വ്യാജ

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്

യോഗ്യത ഹാജരാക്കിയാണ് നിയമനം നേടിയത് എന്നാരോപിച്ച് സർക്കാരിന് പരാതി ലഭിച്ചിട്ടുണ്ടോ; ഉണ്ടെങ്കിൽ വിശദാംശം ലഭ്യമാക്കുമോ;

&

(ബി) ഇതുസംബന്ധിച്ച് സർക്കാർ ഏതെങ്കിലും അന്വേഷണം നടത്തിയിട്ടുണ്ടോ; വിശദാംശം ലഭ്യമാക്കുമോ?

ഉണ്ട്. സർക്കാർ പ്രസ്തുത പരാതി പരിശോധിച്ചുവരികയാണ്.

#### **മുണ്ടേരി കോക്കനട്ട് അഗ്രോ പാർക്ക്**

9 (994) ശ്രീ. പി. വി. അൻവർ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) 2021-22 വർഷത്തെ പുതുക്കിയ സംസ്ഥാന ബഡ്ജറ്റിൽ പ്രഖ്യാപിച്ച അഞ്ച് അഗ്രോ പാർക്കുകൾ എവിടെയൊക്കെ തുടങ്ങാനാണ് ഉദ്ദേശിക്കുന്നതെന്ന് വ്യക്തമാക്കാമോ; ഏതെല്ലാം കാര്യങ്ങൾ വിളകളെ ഉദ്ദേശിച്ചാണ് അഗ്രോ പാർക്കുകൾ ആരംഭിക്കുന്നതെന്ന് അറിയിക്കാമോ?

2021-22 വർഷത്തെ പുതുക്കിയ സംസ്ഥാന ബഡ്ജറ്റിൽ പ്രഖ്യാപിച്ച അഞ്ച് അഗ്രോ പാർക്കുകളുടെ വിവരം ചുവടെ ചേർക്കുന്നു.

- 1) ബനാന ഹണി അഗ്രോ പാർക്ക് - തൃശ്ശൂർ
- 2) നാളികേര അഗ്രോ പാർക്ക്-വേങ്ങേരി, കോഴിക്കോട്
- 3) നാളികേര അഗ്രോ പാർക്ക്- കൂത്താളി, കോഴിക്കോട്
- 4) മാംഗോ അഗ്രോ പാർക്ക് - മുതലമട
- 5) വെജിറ്റബിൾ അഗ്രോ പാർക്ക്-ഇടുക്കി

(ബി) മലപ്പുറം ജില്ലയിലെ മുണ്ടേരി ജില്ലാ വിത്തു കൃഷി തോട്ടത്തിൽ മുൻ സർക്കാരിന്റെ കാലത്ത് ആരംഭിക്കാൻ ഉദ്ദേശിച്ചിരുന്ന കോക്കനട്ട് അഗ്രോ പാർക്ക് പദ്ധതി ഇപ്പോഴും പരിഗണനയിലുണ്ടോ; കോക്കനട്ട് അഗ്രോ പാർക്കുമായി ബന്ധപ്പെട്ട് നാളിതുവരെ നടത്തിയ നടപടികൾ വിശദീകരിക്കാമോ?

മലപ്പുറം ജില്ലയിലെ മുണ്ടേരി ജില്ലാ വിത്തു കൃഷി തോട്ടത്തിൽ മുൻസർക്കാരിന്റെ കാലത്ത് ആരംഭിക്കാൻ ഉദ്ദേശിച്ചിരുന്ന കോക്കനട്ട് അഗ്രോ പാർക്ക് പദ്ധതി നിലവിൽ പരിഗണനയിലില്ല. എന്നാൽ നാളികേര അഗ്രോ